

جناب محمد مظہر الدین صدیقی

## ویٹی اور قومی اخلاق

ہمارے تمام اخلاقی افعال و اوصاف نصب العین کی پیداوار ہوتے ہیں۔ اگر ہمارا نصب العین ذاتی اغراض و مفاد کی پرستش پر مبنی ہو تو ہماری اخلاقی خصوصیات میں بھی پرستش ذات کا زنگ نمایاں ہو گا اور لوگوں سے ہماری ساری معاملت اس نقطہ نظر سے سوگی کہ وہ ہمارے ذاتی مفاد کی ترقی میں کہاں تک مدد و معاون ہوتے ہیں۔ اس کے برعکس اگر ہم پر اجتماعی اغراض اور معاشرتی سود دبیوڈ کا تصور غالب ہے تو ہم دوسرے انسانوں کو صرف اپنے ذاتی اغراض و مفاد کا آر کار بنانا پسند نہیں کریں گے بلکہ یہ بھی دیکھیں گے کہ ہمارے نصب العین کی تکمیل میں جو امداد وہ ہمیں بھی پہنچا رہے ہیں اس میں ان سے کوئی ایسا فعل تو سرزد نہیں ہوتا ہے جو اجتماعی اور معاشرتی مفاد کے منافی ہو۔ اس کے برعکس ذاتی اغراض کا پرستار اور شخصی مفاد کو محبوب رکھنے والا شخص دوسرے اشخاص کو صرف اس نقطہ نظر سے دیکھے گا کہ وہ اس کے اغراض کہاں تک پورے کر سکتے ہیں۔ اس کو اس امر سے کوئی بحث نہیں ہوگی کہ ان اغراض کی تکمیل میں وہ معاشرتی اقدار و غایاث اور اجتماعی مفاد کو فائدہ پہنچا رہے ہیں یا نقصان۔ غرضیکہ ذاتی منفعت کی پرستش انسان کو اجتماعی اقدار سے بیگناہ بنادیتی ہے۔ ایسا شخص جو پرستش ذات کے مرض میں بتلا ہو دوسرے انسانوں کی کوئی مستقل ہستی نہیں تسلیم کرتا ہے بلکہ سب کو ایک آر کار اور ذریعہ قرار دیتا ہے لیکن معاشرتی اغراض کے تحت کام کرنے والے اشخاص دوسرے افراد کو بھی ایک حصہ مقصد ذات قرار دیتے ہیں اور ان سے کام لینے میں یہ ضرور دیکھتے ہیں کہ خود ان کی سیرت و کردار کا ارتقا کسی مسخ پر جا رہا ہے۔

پھر مقاصد اور نصب العین میں بھی باہم بے حد تنوع اور اختلاف ہوتا ہے۔ ذاتی اغراض و مفاد کے پرستاروں میں سے کوئی دولت چاہتا ہے۔ کوئی شہرت کا حریص ہوتا ہے۔ کوئی اقتدار و حکومت کا مقام حاصل کرنا چاہتا ہے۔ کسی کو عہدہ کی بھوک ہوتی ہے۔ غرض کہ پرستش ذات کا نصب العین مختلف شکلیں اختیار کر سکتا ہے۔ اور ہر شکل اپنے مناسب ایک خاص نمونہ اخلاق پیدا کرتی ہے۔ اسی طرح اجتماعی اور معاشرتی نصب العین کی بھی مختلف شکلیں ہو سکتی ہیں۔ کوئی شخص سیاسی لیڈر بن کر قوم کی خدمت کرنا چاہتا ہے۔ کوئی دولت کما کر علمی اور فنی مداروں کی بنیاد پر کھانا چاہتا ہے۔ کوئی تصنیف و تالیف کے ذریعہ اصلاح قوم کی خدمت انجام دیتا ہے کوئی عہدے اور منصب اس غرض سے حاصل کرنا چاہتا ہے کہ ان کے ذریعہ سے قومی اغراض کی تکمیل کرے۔ ان میں سے ہر نصب العین

انسان کی اپنی ذاتی نظرت اور قدرتی صلاحیتوں سے پیدا ہوتا ہے اور ہر ایک اپنا ایک الگ طرزِ اخلاقی پیدا کرتا ہے۔ اس طرح افراد کی اخلاقی پستی اور بلندی کا حال ان کے مقصد زندگی کو دیکھ کر معلوم کیا جاسکتا ہے ملکتا کوئی شخص اخلاق سے بالکل عاری نہیں ہو سکتا ہے۔ اس کے باوجود جب ہم یہ تنکایت کرتے ہیں کہ فلاں شخص اخلاقی اعتبار سے بہت گرا ہوا ہے تو ہمارا مطلب یہی ہوتا ہے کہ اس نے اپنی زندگی کا نصب العین نہایت پست رکھا ہے۔ یہیں سے یہ یات ظاہر ہو جاتی ہے کہ مذہب کے پیدا کردہ اخلاق اور قومیت پرستی۔ نسل پرستی اور کیونزم کے پیدا کردہ اخلاق میں کیوں فرق ہوتا ہے۔ اس حقیقت سے کوئی انکار نہیں ہو سکتا ہے کہ جو قومیں مذہب کے اثر سے بالکل عاری ہیں ان میں بھی اخلاق کی بلندی پائی جاسکتی ہے لیکن اس سے یہ تیجہ کالانا درست نہ ہو گا کہ قوم پرستانہ اخلاق یا اشتراکی اخلاق میں کوئی نقص اور خامی نہیں ہے یا یہ کہ اجتماعی ترقی اور معاشرتی فلاح کے لئے ان سے بہتر نظام اخلاق کی تعمیر ناممکن ہے۔ قومی اخلاق۔ اشتراکی اخلاق اور مذہبی اخلاق میں جو فرق نظر آتا ہے اس کا سبب یہی ہے کہ قوم پرستی کے مقاصد کچھ اور ہوتے ہیں۔ اشتراکیت کسی اور مقصد کو پیش نظر رکھتی ہے اور مذہب کسی اور مقصد کے لئے اپنا نظام اخلاق پیدا کرتا ہے۔ اس امر کا فیصلہ کرنے کے لئے کہ ان میں سے کون ساتھونہ اخلاق انسانی زندگی کے لئے زیادہ بہتر۔ مفید اور کارگر ہے یہیں ان مختلف مقاصد کا تجزیہ کرنا پڑتے گا جن کے تحت قوم پرستی اشتراکیت اور مذہب اپنے اخلاقی اقدار کو منظم و مرتب کرتے ہیں۔ ان میں سے جس کا مقصد سب سے زیادہ وسیع۔ سب سے زیادہ عالمگیر اور نظرت انسانی کے قریب تر ہو گا اس کا اخلاقی نظام یہی بہتر ہو گا۔ مخفی یہ یات کہ قومی جذبات اور قوم پرستانہ طرزِ فکر یا اشتراکی طرزِ فکر سے انسانوں میں ایک خاص نوع کی اخلاقی بلندی اور مضبوطی پیدا ہو جاتی ہے اس امر کا تتفقیہ کرنے کے لئے کافی نہیں ہے کہ یہ نمونہ اخلاق ہمارے لئے بھی مفید ہو گا اور اسی کی بناء پر ہمیں بھی اپنی قومی اور اخلاقی تعمیر کرنی چاہئے۔

قوم پرستانہ طرزِ اخلاق کے متعلق یہ یاد رکھنا چاہئے کہ اس کے پیش نظر ایک محدود مقصد ہوتا ہے یعنی کسی خاص قوم کے اجتماعی مفاد کا تحفظ یا اس کی سیاسی اور معاشی برتری کا قیام۔ اس قسم کے اخلاق کو دوسرا قوموں کے مفاد دنیقی سے کوئی بحث نہیں ہوتی ہے بجز اس کے کہ میں الاقوامی سیاست کے تقاضوں کی وجہ سے دو قوموں کے مفاد عارضی طور پر مشترک ہو جائیں۔ ایسی صورت میں ایک قوم کو دوسرا قوم کی ترقی اور استحکام سے اس حد تک ضرور دلچسپی پیدا ہو جاتی ہے جس حد تک کہ اس کا اثر اپنی قوم کے مفاد اور مستقبل پر پڑتا ہے۔ لیکن یہ پسی محدود عارضی ہوتی ہے اور اس کے اندر کوئی حقیقی انسانی خلوص نہیں پایا جا سکتا ہے۔ کیونکہ قوموں کے یا ہمیں تعلقات کی اساس وقتاً تو وقتاً بدلتی رہتی ہے۔ جو قوم آج ہماری دوست اور حليف ہے۔ بہت ممکن ہے کہ وہ مل دشمنوں کی صرف میں نظر آئے یا میں الاقوامی صورت حال سے بجبور ہو کر یہیں کسی اور قوم کے ساتھ دوستانہ تعلقات پیدا

کرنے پڑیں۔ اس لئے دوسری کے مقام سے ہماری دلچسپی اور عارضی ہو سکتی ہے۔ اسی طرح جن قوموں کو ہماری قوم اپنا دشمن تصور کرتی ہے یا جن کی توسعی و ترقی سے ہمارے اپنے قومی وجود کو نظر ہوتا ہے ان کے ساتھ ہمارا اخلاقی روایہ معاندانہ ہوتا ہے اور ہماری قومی جدوجہد کا مقصد یہ ہوتا ہے کہ کسی طرح اس قوم کو یا تو پاکل نیست و نابود کر دیا جائے یا اس کو اتنا بے دست و پابندیا جائے کہ وہ ہمارے قومی اغراض و مقاصد کی راہ میں حائل نہ ہو سکے پھر قومیت کے اثرات کے تحت داخلی زندگی کا پول انظام اخلاق اس نقطہ نظر سے مرتب ہوتا ہے کہ اس سے قوم کے اجتماعی تحفظ اور مادی ترقی یا سیاسی برتری اور معاشی تفویق کو کہاں تک تقویت پہنچتی ہے۔ جن اعمال سے قومی تحفظ کو برداشت خطرہ پیدا ہو سکتا ہے انہیں قابلِ نہادت قرار دیا جاتا ہے۔ جن سے قومی غلطت و ترقی وابستہ ہوتی ہے ان کی حوصلہ افزائی کی جاتی ہے۔ اسی کے ساتھ جن اعمال و اخلاق کا فوری اثر قوم پر بُرا نہیں ہوتا ان سے تعریض نہیں کیا جاتا ہے اور نہ انہیں قابلِ ملامت قرار دیا جاتا ہے خواہ عام انسانی نقطہ نظر سے وہ کتنے ہی خراب ہوں۔ مثلاً ماں باپ کے حقوق کا احترام قوم پرستانہ طرز اخلاق کی روست اشاعت نہیں ہوتا ہے۔ جتنا مذہبی اخلاق کی روستے کیونکہ چند بُرے ہے اور معدود افراد کی بے لبی سے قوم کے اجتماعی تحفظ یا ترقی میں کوئی خلل نہیں پیدا ہو سکتا ہے۔ اس کے برعکس مذہب اس معاملہ کو قومی تحفظ یا ترقی کے نقطہ نظر سے نہیں بلکہ انسانیت کے علم نقطہ نظر سے بھی دیکھتا ہے۔ اس لئے اس کی نظر میں والدین کے حقوق کی بُری بائیت ہے۔ اسی طرح غیر شادی شدہ عورت کے ساتھ زنا کرنے کو قومی اخلاق آتنا بڑا جرم نہیں سمجھتا ہے جتنا کہ شادی شدہ عورت کے ساتھ کیونکہ اس کے نزدیک اصل چیز عفت اور پاکی امنی نہیں بلکہ جائیداد و ملکیت کے حقوق کا احترام ہے چونکہ شادی شدہ عورت ملکیت کی تعریف میں آتی ہے اس لئے اس کی محنت ریزی دراصل حقوق ملکیت کی پامالی ہے۔ لیکن غیر شادی شدہ عورت چونکہ آزاد ہے لہذا اس کے ساتھ زنا کاری اتنی معیوب نہیں سمجھی جاتی ہے مختصر یہ کہ چونکہ زنا کاری اور شراب خوری سے فوری طور پر کوئی قومی نقطہ نظر نہیں ہوتا ہے اس لئے ان دونوں برائیوں کو قوم پرست آسانی سے گوارا کر لیتا ہے حالانکہ مذہبی نقطہ نظر سے یہ دونوں برائیاں ناقابلِ معافی ہیں کیونکہ ان سے انسان کے باہمی تعلقات میں تلحی، بد منگی اور حسدانہ جذبات پیدا ہوتے ہیں۔ خاندانی نظم کے بکھر جانے کا اندیشہ ہوتا ہے۔ جس کی وجہ سے انسان کی کارگردگی متاثر ہوتی ہے اور اس میں یہ قابلیت باقی نہیں رہتی ہے کہ وہ دلجمی اور توجہ سے کوئی کام کر سکے پھر زنا کاری اور ناجائز جنسی تعلقات سے اولاد کی تعلیم و تربیت پر بہت بڑے اثرات مرتب ہوتے ہیں۔ عورتوں اور مردوں کو اپنی اولاد سے وہ گہری دلچسپی باقی نہیں رہتی ہے جو ان کی صحیح تعلیم و تربیت کے لئے ضروری ہے۔ ملاوہ اذیں شراب خوری اور زنا کاری انسان کو قیش پسندی اور لذت پرستی کا خوگزینا کر اسے خواہشات

کی غلامی میں بدلنا کر دیتی ہے اور ہم بتا پکے ہیں کہ انسانی گراہیاں اور اخلاق و سیرت کی تمام کمزوریاں ہوائے نفس کی بندگی سے پیدا ہوتی ہیں۔ غرض کہ ناجائز جنسی تعلقات اور شراب خوری فوری طور پر کوئی خراب اثر نہ پیدا کریں تب بھی ان کے نتائج آخر میں ملک ثابت ہوتے ہیں۔ اس لئے مذہب جو افعال کے صرف قریبی اہم فوری نتائج پر نہیں بلکہ ان کے بعد تراشات پر بھی نظر رکھتا ہے ان افعال کو منع ہم اور قابل سرزنش قرار دیتا ہے۔ حالانکہ قومی نقطہ نظر سے انہیں کوئی خاص اہمیت حاصل نہیں ہے۔

جب ہم مذہبی نسب العین کا تجزیہ کرتے ہیں تو ہمیں محسوس ہوتا ہے کہ مذہب کو کسی مخصوص قوم کی مادی ترقی یا اجتماعی تحفظ سے بحث نہیں ہوتی ہے وہ تمام انسانوں کو بلا امتیاز نسل و قوم ایک آنکھ سے دیکھتا ہے۔ اور سب کے اجتماعی تحفظ۔ سب کی عزت اور خوشحالی کو یہیسان عزیز رکھتا ہے اس لئے اس کے اخلاقی اقدار میں ایک عالمگیر شان پائی جاتی ہے۔ مذہب کا نسب العین یہ ہے کہ لوگوں میں احترام انسانیت کا جذبہ پیدا کیا جائے۔ تاکہ ہر انسان دوسرے کی ایک مستقل ہستی تسلیم کرے اور اسے مخفی اس نظر سے نہ دیکھے کہ وہ اس کے اپنے اخراض و مفاد کے لئے کہاں تک آنکھ کار کے طور پر استعمال ہو سکتا ہے بلکہ وہ دوسرے انسانوں کو بھی ایک صاحب مقصد وجود قرار دے۔ مذہب انسان کو نسلی اور قومی تھیبات سے آزاد کرنا چاہتا ہے اور ان کے اندر حصیقی ساوت اور اخوت کو جذبہ پیدا کرنا چاہتا ہے۔ وہ پست سے پست حیثیت انسان کے اندر خود دلہی کا جو ہر اور شرف انسانیت کا اساس ابھارنا چاہتا ہے جس تحریک کا مقصد یہ ہونا ہے۔ کہ اس کا نظریہ اخلاق بھی بالآخر جدا ہو گا۔ اس کے اقدار حیات بھی مختلف ہونگے کیونکہ وہ اسی نقطہ نظر کو ٹھانے کے لئے کھڑا ہوا ہے جس کی قوم پرستا نہ مذہب کی تعلیم و تلقین کرتے ہیں۔ توحیدی مذاہب قومی غلطیت و ترقی کے بجائے انسانیت کی غلطیت اور انسانی صفات کی ترقی چاہتے ہیں۔ وہ دوسری قوموں سے نفرت و عداوت سکھانے کے بجائے ان اصولوں سے عداوت و نفرت سکھاتے ہیں۔ جن سے شرف انسانیت اور وقار ادمیت پاہال ہوتا ہے۔ وہ اپنی قوم کی فتح اور غلطیت کا ڈنکا بجائے کی جگہ اپنے اصولوں اور اقدار اخلاق کی فرمزوائی چاہتے ہیں۔ وہ ہر قوم اور ہر طبقہ کے افراد کو جوان کی دعوت ان کے اصول حیات اور اقدار اخلاق کو تسلیم کریں، نہایت کشادہ دلی سے لبیک کہتے ہیں اور انہیں اپنے داخلی نظام میں وہی مقام عزت دینا چاہتے ہیں جو کسی اور قوم یا طبقہ کے افراد کو عاصل ہوں۔ وہ اپنی ہی قوم کے افراد کو مردود اور لاائق نفرت قرار دیتے ہیں۔ اور ان کو اپنے نظام سے خارج کر دیتے ہیں جبکہ وہ ان کے نسب العین ان کے اصولوں۔ ان کے اقدار حیات اور نظام اخلاق کی پابندی سے انکار کر دیں۔ غمنہ کہ مذہب رغبت و نفرت اور الغت و عداوت کے کچھ دوسرے اصول بتاتا ہے جو قوم پرستا نہ اصولوں سے بالکل مختلف ہوتے ہیں۔ اس لئے ان دونوں کے

نظام اخلاق میں کوئی مناسبت نہیں ہو سکتی ہے کیونکہ دونوں کے مقاصد ایک دوسرے کے مغائر میں پھونکتے ہیں پھونکتے ہیں ایک عالمگیر انسانی سوسائٹی کی تشكیل کرنا چاہتا ہے جس میں تم قوموں کے صحیح الفکر اور صحیح الاخلاق افراد شامل ہو سکیں اس لئے وہ قومی تعصبات و مذہبیات کو ابعاد نہیں کی جگہ دباتا ہے اور دوسری قوموں کے ساتھ عدل والنصاف کی تعلیم دیتا ہے مثلاً قرآن اس بات پر بشدت مھر ہے کہ غیر مسلم اقوام اور جماعتوں سے جو معاملات کئے جائیں ان کی پوری پوری پابندی عمل میں لاٹی جائے اور اگر فرقہ ثانی کی طرف سے یہ اندیشہ ہو کہ وہ نقض عہد کر لیا تو معاملہ کی معیادگزرنے سے پہلے اس کو نولٹ دی جائے اور بغیر علم و اطلاع معاملہ شکنی نہ کی جائے۔

داما تخافن من قوم خيانته  
فانبذ اليهم على سواء . ان الله  
لا يحب المخائين .

اگر تھیں کسی قوم کی طرف سے یہ خوف ہو معاملہ ان پر برابر برابر بھینک مارو۔ بے شک اللہ خیانت کرنے والوں کو لپیٹنے کرتا ہے۔

یہ طرزِ عمل اس اشتراکی اخلاق سے بالکل جدا ہے جس کی روست کیونست روں نے جاپانیوں کی علم و اطلاع کے بغیر اور ان سے معاملات کی موجودگی میں ان کے ملک پر حملہ کر دیا۔  
پھر قرآن کہتا ہے کہ مذہب کی راہ میں جو لڑائیاں تھیں بڑی پڑیں ان میں ظلم اور زیارتی کا ارتکاب نہ کرو اور اگر تھا رے مخالفین صلح پر مائل ہوں تو تم بھی لڑائی پر صلح کو ترجیح دو۔

قاتلوا في سبيل الله الذين  
يقاتلونكم ولا تعتدوا .

خدا کی راہ میں ان لوگوں سے جنگ کرو جو تم سے جنگ کریں لیکن حد سے نہ بڑھو اور زیادتی نہ کرو۔

فان جنحوا للسلم فاجتمع لها و  
توكل على الله .

پھر اگر وہ صلح کی طرف مائل ہوں تو تم بھی صلح پر جھکو اور اللہ پر بھروسہ رکھو۔

مزید برآں وہ یہ بھی تاکید کرتا ہے کہ اعداءً حق کی مخالفت تھیں عدل والنصاف کے اصولوں سے نہ ہٹانے پائے۔ اور دشمنوں کی عداوت و مخالفت کے باوجود ان کے ساتھ پورا پورا عدل والنصاف کرو۔  
کسی قوم کی عداوت تھیں اس بات پر آمادہ نہ کرے کہ تم اس کے ساتھ والنصاف نہ کرو۔ النصاف کرو یہ تقویٰ سے زیادہ قریب ہے۔

لا یجر منکم شنان قوم على  
الا تعدلوا اعدلوا هوا قرب  
للتفوی .

پھر وہ منکریں کے مذہب کے دو گروہوں میں فرق کرتا ہے۔ ایک گروہ اس کے نزدیک وہ ہے۔  
جو صرف مذہبی اصولوں کا انکار ہی نہیں کرتا ہے بلکہ ان کی اشاعت کو بزرور قوت روکنا چاہتا ہے دوسری

گروہ دہ ہے جو مذہبی اصولوں کو خود تو نہیں مانتا ہے لیکن جو لوگ ان اصولوں کی تبلیغ کرتے ہیں ان کی ہزار اور مخالفت بھی نہیں کرتا ہے ایسے لوگوں کے بارے میں اسلام کا حکم ہے کہ تم ان کے ساتھ انصاف اور حسن بلوک کے ساتھ پیش آؤ۔

اللہ تعالیٰ تمہیں اس بات سے نہیں منع کرتا ہے کہ جو لوگ تم سے دین کے بارے میں جنگ پر آمادہ نہیں ہوئے اور جہنوں نے تم کو گھروں سے نہیں نکالا ان سے تم نیکی اور انصاف کا سلوک کرو۔ بے شک اللہ انصاف پسند لوگوں سے محبت کرتا ہے۔

لَا ينفِكُمُ اللَّهُ عَنِ الظَّالِمِينَ لَمْ يَقَاتِلُوكُمْ  
كُمْ فِي الدَّارِينَ وَلَمْ يُخْرِجُوكُمْ مِّنْ  
دِيَارِكُمْ إِنْ تَبْرُوْهُمْ وَتَقْسِطُوا إِلَيْهِمْ  
إِنَّ اللَّهَ يُحِبُّ الْمُقْسِطِينَ .

دوان چنگ میں عورتوں اور بچوں کے قتل کو اسلام منع کرتا ہے۔

عبداللہ سے روایت ہے کہ ایک عورت نبی کریم صلی اللہ علیہ وسلم کے کسی غزوہ میں مقتول پائی گئی تو نبی صلی اللہ علیہ وسلم نے عورتوں اوزخمیوں کے قتل کو منع فرمایا۔

عن عبد الله أن امرأة وجدت في بعض  
معازى النبي مقتولة فانك رسول الله  
قتل النساء والصبيان - (بخاري)

آنحضرت صلی اللہ علیہ وسلم کو تبلیغ اسلام میں، یعنیہ کے یہودیوں کی شدید دشمنی کا سامنا کرتا پڑا تھا انہوں نے اپنی سازشوں اور ریشه دوائیوں سے آنحضرت صلی اللہ علیہ وسلم کو قتل کروانے میں کوئی گرفتار نہیں اٹھا کی تھی۔ لیکن آپ نے ان کی دشمنی کے مقابلے میں عفو و ترحمہ کا عجیب و غریب نمونہ پیش کیا۔ بنو قینقاع جب مدینہ سے جلاوطن کر دئے گئے اور ان کا ذور بالکل ٹوٹ گیا تو ان کے چند افراد یا تو آنحضرتؐ کی اجازت سے مدینہ میں ٹھہر کئے یا آپؐ نے انہیں واپس بلوالیا۔ ان میں سے بعض افراد معدور اور ضعیف تھے۔ آنحضرت صلی اللہ علیہ وسلم نے ان کے لئے بیت المال سے روزی نیم مقرر فرمادیا ہے۔ یہ اس قوم کے ساتھ پیغمبر اسلام کا برپتا و تھا جس نے اسلام کو نج و بن سے الہار ڈھننکے کے لئے کوئی دقیقہ نہیں اٹھا رکھا تھا۔

مُحکوم قوموں کے ساتھ اسلام نے جو سلوک روا رکھا تھا۔ اس کا اگر قوم پرستانہ اخلاق سے مقابلہ کیا جائے تو زمین و آسمان کا فرق نظر آئیگا۔ اسلام سے پہلے روم اور فارس کی سلطنتوں میں اقوام غیر کے حقوق غلاموں سے بھی بدتر تھے۔ شام کے عیسائی یا وجود یکہ رومیوں کے ہم مذہب تھے تاہم ان کو اپنی مقبوضہ زمینوں پر کسی قسم کا مالکانہ حق نہ تھا بلکہ وہ خود ایک قسم کی جائدادِ خیال کئے جاتے تھے۔ چنانچہ زمین کی منتقلی کے ساتھ وہ بھی منتقل ہوتے تھے اور مالک سابق کو ان پر جواختیارات حاصل تھے وہی قابض حال کو بھی حاصل ہو جاتے تھے، اسلام نے ان کو مستقل حقوق عطا کئے۔ حضرت عمر نے غیر مسلم اقوام کے ساتھ جو معاہدات کئے ان کے فیاضانہ شرائط کا اندازہ بیت المقدس کے معاہدہ سے کیا جاسکتا ہے جس کی رو سے عیسائی علی

کو جان و مال کی آزادی دی گئی۔ ان کے گرجاؤں اور کلیساوں کی حفاظت کا ذمہ لیا گیا۔ عیسائیوں کی تالیف قلب کے لئے حضرت عمرؓ نے ان کی یہ شرط منظور کی کہ یہودی بیت المقدس میں نہ رہنے پائیں کیونکہ عیسائیوں کے خیال میں حضرت عیسیٰؑ کو یہودیوں نے مصلوب کیا تھا۔ یونانیوں کو یہوں نے مسلمانوں کا مقابلہ کیا تھا میں جانت دی گئی کہ وہ چاہیں تو بیت المقدس میں رہیں اور چاہیں تو وہاں سے نکل جائیں۔ بیت المقدس کے عیسائیوں کو حضرت عمرؓ نے اجازت دی کہ اگر وہ رہیوں سے جامننا چاہیں جو مسلمانوں کے دشمن تھے تو ان سے کوئی تعریض نہیں کیا جائیگا۔ ذمیوں کے جان و مال کو مسلمانوں کے جان و مال کے برابر قرار دیا گیا۔ اگر کوئی مسلمان کسی ذمی کو مار ڈالتا تو اس کے بدلے میں مسلمان کو قتل کر دیا جاتا۔

یہ طرزِ اخلاق جس کا کچھ خالک گذشتہ فقرات میں پیش کیا گیا ہے ایک قوم پرستانہ تہذیب کے بس کی بات نہیں ہے بلکہ اس کے اقدارِ حیات کے بالکل منافي ہے۔ اس کی وجہِ ہر فتنی ہے کہ مذہبِ الحب العین قوم پرستانہ مقاصد سے بالکل جدا ہے۔ مذہب کو ایک عالمگیر انسانی معاشرہ کا قیام مقصود ہے اس لئے وہ مخالفین مذہب کو مٹانا نہیں چاہتا ہے بلکہ انہیں اس عالمگیر سوسائٹی کا جزو بنانا چاہتا ہے۔ جہاں تک وہ ان کی نافہمی اور عداوت کی وجہ سے ان کے خلاف تلوار اٹھانے پر مجبور ہوتا ہے وہاں تک تو ان کے ساتھ معاندانہ بر تاؤ کرتا ہے۔ لیکن اگر وہ اپنے دشمنوں کے ساتھ معاملت کرنے میں حق و انصاف کا دامن چھوڑ دے تو غیر قوموں کو وہ اپنے نظامِ حیات میں شامل کرنے کی توقع کیسے کر سکتا ہے۔ اس کی کامیابی کا دار و مدار تو اس پر ہے کہ وہ دوسری قوموں کے اندر یا اعتماد پیدا کر دے کہ اُسے کسی مخصوص قوم کے ساتھ محبت یا عادالت نہیں ہے بلکہ وہ ہر قوم کا سچا بھی خواہ اور حقيقة مفاد کا محافظ ہے۔ اگر وہ اپنی بے انصافی و نظم اور بے اصولی سے دوسری قوموں کے ذمہ میں یہ خیال پیدا کر دے کہ یہ سب کام کسی مخصوص قومی گروہ کے مفاد و ترقی کی خاطر ہو رہا ہے تو اس اعانت مذہب کا سلسلہ رک جائے گا۔ لوگ اس کے اصولوں کو ماننا چھوڑ دینگے اور اس کی بنائی ہوئی عالمگیر سوسائٹی میں غیر اقوام کا داخلہ رک جائے گا۔ اس لئے مذہب اپنے عالمگیر مشن اور نصب العین سے مجبور ہے کہ وہ قومی تعصیات سے آزاد رہے اور عدل و انصاف کے مقتنياً کو پیش نظر کئے۔ یہ طرزِ اخلاق قوم پرستی کی عین ضد ہے کیونکہ اس کا مقصد یہ نہیں ہوتا ہے کہ کسی عالمگیر سوسائٹی کی بنیاد رکھی جائے یا انسانوں کو کسی بہتر زندگی کی تعلیم دی جائے بلکہ اپنی قوم کی بڑائی ترقی اور خوشحالی خواہ وہ دوسری قوموں کے مفاد کو نقصان پہنچا کر حاصل کی جائے قوم پرستانہ تہذیب کا مقصود و مُفہما ہوتا ہے۔ اس لئے مذہبی اخلاق اور قوم پرستانہ اخلاق میں فرق ہونا ضروری ہے۔

ایضاً اس ضمن میں یہ سوال ضرور پیدا ہوتا ہے کہ اگر ہم مذہب کے عالمگیر اصولوں پر کاربیڈ

ہو جائیں تو اس سے ہمارے قومی وجود کا تحفظ کس طرح ہو گا۔ چونکہ مذہب کا اصل مقصد یہ نہیں ہے کہ کسی خاص قوم کے اجتماعی تحفظ کا انظام کیا جائے یا اس کے مفاد کی حفاظت کی جائے اس لئے اس کے اصولوں پر چلنے کی کوشش سے بہت ممکن ہے ہماری اپنی قومی زندگی کا تحفظ خطرہ میں پڑ جائے اور عالمگیر انسانی اقدار کی ترویج و تبلیغ کے جوش میں ممکن ہے کہ ہماری قوم کو اپنے جائز مفادات اور اپنی اجتماعی ہستی سے یاتھ دھولینا پڑے۔ بالفاظ دیگر کیا قومی تحفظ کے تقاضے اور سعی بقاء کی اجتماعی جدوجہد مذہب کے عالمگیر اقدار اور لا قومی اصولوں کے ساتھ جمع ہو سکتے ہیں۔

اس سوال کا جواب یہ ہے کہ مذہب کے عالمگیر اقدار کی اشاعت اور نفاذ کے لئے کسی نہ کسی قومی گروہ کو منظم کرنا اور اس کے اجتماعی مفادات کی جائز حدود میں حفاظت کرنا ضروری ہے۔ کوئی مذہب نہیں کر سکتا کہ جس قوم کے ذریعہ وہ اپنے عالمگیر اخلاقی اقدار کی تبلیغ کرنا چاہے اس کے مفادات اور تحفظ کے تقاضوں کو اس حد تک نظر انداز کر دے جس سے وہ قوم ہی صفحہ ہستی سے مت جائے۔ اس کی مثال بالکل ایسی ہے جیسے کہ کوئی قومی یا مذہبی یڈر اپنی ذات کے لئے نہیں بلکہ اپنی قوم اور مشن کے لئے زندہ رہنا چاہتا ہو تو کیا وہ اپنے جسمانی وجود کی حفاظت اور اپنی جائز ضروریات کی تکمیل کے بغیر اپنے مشن کی کوئی خدمت انجام دے سکتا ہے۔ اگر ایسا نہیں ہو سکتا تو پھر اس میں اور دوسرا نفس پرست اشخاص میں کیا فرق ہے جن کا مطیع نظر صرف اپنی ذاتی ترقی، بڑائی اور خوشحالی ہو۔ ظاہر ہے کہ ان دونوں میں پھر ایک بہت بڑا فرق موجود رہتا ہے۔ ایک مخلص مذہبی یڈر یا مذہبی مبلغ کے نزدیک اپنی ذات اور اپنے مفادات کی حفاظت مقصود بالذات نہیں ہوتی۔ وہ صرف اپنی قوم یا اپنے عالمگیر مشن کی خاطر اپنی ذاتی ضروریات اور اپنے نفس کے جائز حقوق کی تکمیل کرتا ہے۔ البتہ جہاں اس کے وسیع تر مقصد یعنی قومی فلاح یا تبلیغ دین کے تقاضوں اور اس کے ذاتی تحفظ اور ذاتی مفادات کے تقاضوں میں تصادم ہو وہاں وہ آخرالذکر کو اس حد تک قربان کر دیتا ہے جس حد تک کہ اس کے مشن کے لئے ایسا کرنا ضروری ہو۔ اس کے بخلاف ایک نفس پرست فرد جس کے ساتھ اس کی ذاتی ترقی بڑائی اور خوشحالی کے سوا اور کوئی مطیع نظر نہیں ہوتا نہ صرف اپنے جائز مفادات کی حفاظت کرتا ہے بلکہ دوسروں کے حقوق پر دست انداز می کر کے اپنے لئے زیادہ سے زیادہ حقوق و مراعات، سہولتیں، آسانیاں، وسائل عیش اور سماں راحت ہیتا کرنا چاہتا ہے خواہ اس سے قوم کو بھیتیت مجموعی فائدہ ہو یا نقصان۔ یہ یہی صورت مذہبی اور قومی تحریکات کی بھی ہوتی ہے۔ مذہب بھی قوم کی حفاظت اور قومی مفادات کے تحفظ کو ایک وسیلہ اور ذریعہ کے طور پر مدنظر رکھتا ہے کیونکہ جس قوم کے واسطے سے وہ اپنے مشن کی تبلیغ کرنا چاہتا ہے اس کے وجود کی حفاظت

اس کے لئے بہر حال ضروری ہے۔ لیکن وہ اس سے آگے بڑھ کر اپنی قوم کی ترقی، خوشحالی اور عظمت کی پرستش نہیں کرتا۔ وہ اپنی قوم کو اس کے جائز حقوق عطا کرتا اور اس کے وجود کی حفاظت کا سامان بھی کرتا ہے لیکن وہ یہ نہیں چاہتا کہ اس کی قوم دوسروں کے حقوق پر دست درازی کرے یا اپنی خوشحالی ترقی اور بڑائی کی خاطر دوسرا قوم کے جائز مفادات کو نقصان پہنچانے پر آمادہ ہو جائے۔ قومی حفاظت مذہب کے مشن کا ایک ضروری اور لازمی جزو ہے۔ لیکن وہ اسے ایک جزو ہی کی حیثیت میں محدود رکھنا چاہتا ہے۔ اپنی ساری جدوجہداو تحریک کو اس مقصد کا خادم نہیں بناتا ہے۔ یہی وجہ ہے کہ انہیلئے کرام نے بھی اپنی قوم کے جائز مطالبات کو رد نہیں کیا اور نہ اپنے آن قومی رسوم و روایات کو مٹانے کی کوشش کی جو مذہبی اور اخلاقی اقدار کے منافق نہ تھیں۔ آنحضرت صلی اللہ علیہ وسلم نے فتح مکہ کے بعد سرداران قریش کے ساتھ جو فیاضانہ سلوک کیا اور جس کی وجہ سے انصار کے ایک گروہ کو آپ سے شکایت ہو گئی اس کی اور کیا وجہ تھی بجز اس کے کہ آپ نے یہ محسوس کیا کہ اسلام کی تبلیغ اور اشاعت میں قریش مکہ کے اثر و نفوذ کو استعمال کرنا ضروری ہے۔ "الائمۃ من القریش" کی مشہور حدیث جس کا غلطی سے مسلمانوں نے یہ مطلب سمجھا کہ اسلام نے ہمیشہ ہمیشہ کے لئے خلافت اور سلطنت کو قریش کے لئے مخصوص کر دیا مخصوص ایک امر واقعہ کا الہمہ رکھا۔ آپ جانتے تھے کہ عرب کے باشندے قریش کے علاوہ اور کسی کی سیاست قبول نہیں کریں گے اور اگر ان کے جذبات و احساسات کے علی الرغم اس کی کوشش کی گئی تو اس سے اسلام کو نقصان پہنچے گا۔ اس لئے آپ نے قریش کے احساس برتری کو کبھی مجرور نہ کیا بلکہ فتح مکہ کے وقت ابوسفیان کا مرتبہ قائم رکھنے کے لئے آپ نے حکم دیا کہ جو شخص ابوسفیان کے گھر بیاہ لے اس سے کوئی تعرض نہیں کیا جائے گا۔ اسلام کے جو مخالفین اس پر یہ اختراض کرتے ہیں کہ خلافت راشدہ اور بنو ایمہ کے دور میں عربی قومیت اسلام کے عالمگیری مشن پر حاوی رہی اور اسلام درحقیقت عربوں کی ایک قومی تحریک تھی وہ یہ بھول جاتے ہیں کہ عربوں کو اسلام نے اپنے مشن کا ایک ذریعہ اور آله کا رہنمایا تھا۔ اس لئے وہ عربوں کے قومی احساسات اور ان کے قومی مفادات کی طرف سے بالکل لاپرواہ نہیں ہو سکتا تھا۔ اگر ابتدائی اسلام میں عربی قومیت کا رنگ مذہبی احساسات پر غالب نظر آتا ہے تو یہ اُس صورت حال کا لازمی تیجہ تھا جس میں اسلام پیدا ہوا۔ جن مستشرقین کو اسلام سے تعصّب اور عداوت نہیں ہے وہ اس امر کا اعتراف کرنے میں پس و پیش نہیں کرتے ہیں کہ عربی قومیت کے چند اجزاء کے شامل ہو جانے سے اسلام کی عالمگیریت میں کوئی فرق نہیں آیا۔ سوال یہ ہے کہ اگر عربوں کی فتوحات اسلام کے زیر اثر عمل

میں نہ آتیں بلکہ کسی خالص قومی تحریک کا نتیجہ ہوتیں تو کیا ایرانیوں، رومیوں اور مصریوں یا عیسائیوں، یہودیوں اور مجوہیوں کے ساتھ ان کے پرتواد میں کوئی فرق نہ ہوتا اور عربی اپسیریلیم کے تحت کیا ان کے ساتھ وہی فیاضانہ سلوک کیا جاتا جو اسلام کے تحت کیا گیا۔ جو لوگ جوش تعصب سے اندر ہے نہیں ہوئے ان کے نزدیک اس سوال کا جواب یہی ہو گا کہ عربیوں کی فتوحات ان کی کسی قومی تحریک کے تحت عمل میں آتیں تو ان سے غیر عربی قوموں کو وہ فوائد حاصل ہوتے جو اسلام کی وجہ سے ہوئے ہیں۔

## قابلِ یہ انجمنگریزی مطبوعات

محمدی ایجوکریٹر

مصنفہ رابرٹ ٹھلک

قیمت تین روپے آٹھ آنے

اسلام ایندھیوکر لسی

مصنفہ منظہر الدین صدقی صاحب

قیمت ایک روپیہ آٹھ آنے

وہیں ان اسلام

مصنفہ منظہر الدین صدقی صاحب

— صلنے کا پتہ — قیمت پانچ روپے بارہ آنے

اسلام کا آڈیوالوجی

مصنفہ ڈاکٹر خلیفہ عبد الحکیم صاحب

قیمت دس روپے

اسلام ایندھیونز م

مصنفہ ڈاکٹر خلیفہ عبد الحکیم صاحب

قیمت آٹھ روپے

فہد مکمل ہیومن رائٹز

مصنفہ ڈاکٹر خلیفہ عبد الحکیم صاحب

قیمت آٹھ آنے

ادارہ ثقافت اسلامیہ۔ ۲۔ کلب روڈ۔ لاہور۔